

सेना दिवस परेड रिहर्सल में टैंक, मिसाइल और अपाचे की दहाड़

रिहर्सल में सेना के जवानों के बाइक करतब विशेष आकर्षण का केंद्र रहे, बाइकों पर जवानों ने ह्यूमन पिरामिड बनाकर दर्शकों को रोमांचित किया

जयपुर। जयपुर के जगतपुरा स्थित महल रोड रविवार को करीब पांच घंटे तक सेना की छावनी में तब्दील रहा। 15 जनवरी को होने वाली 78वीं सेना दिवस परेड से पहले फुल ड्रेस रिहर्सल का। सुबह से ही पूरे इलाके में सैन्य अनुशासन, कदमताल की गूंज और देशभक्ति का वातावरण नजर आया। जहां नजर गई, वहीं खाकी वर्दी में सधे कदमों से मार्च करते जवान और अत्याधुनिक हथियार भारतीय सेना की ताकत का प्रदर्शन करते दिखे।

■ खाकी वर्दी में सधे कदमों से मार्च करते जवान व आधुनिक हथियार भारतीय सेना की ताकत का प्रदर्शन करते दिखे

रविवार को सेना दिवस परेड की दूसरी फुल ड्रेस रिहर्सल हुई। इससे पहले 9 जनवरी को पहली रिहर्सल आयोजित की गई थी। सुबह करीब साढ़े आठ बजे शुरू हुई यह रिहर्सल दोपहर करीब डेढ़ बजे तक चली। इस दौरान थल, वायु और तकनीकी शक्ति का भव्य प्रदर्शन किया गया। टैंक, मिसाइल सिस्टम, मल्टीपल रॉकेट लॉन्चर, डोन और लड़ाकू हेलिकॉप्टरों ने सेना की आधुनिक युद्ध क्षमता को सजीव रूप में प्रस्तुत किया। रिहर्सल में सेना के जवानों के बाइक करतब विशेष आकर्षण का केंद्र रहे। सात बाइकों पर 27 जवानों ने ह्यूमन पिरामिड बनाकर दर्शकों को रोमांचित कर दिया। चलती बाइकों पर सुदर्शन चक्र और अशोक स्तंभ की आकृतियां बनाकर सेना ने यह संदेश दिया कि वह हर परिस्थिति में राष्ट्र की रक्षा के लिए सदैव तत्पर है। टोरनेडोज



रिहर्सल परेड में सेना की झांकियों ने आत्मनिर्भर भारत की झलक पेश की।

टीम ने चलती बाइक को जिम में बदलते हुए प्लैक पोजिशन में शारीरिक व्यायाम कर अनुशासन और फिटनेस का संदेश दिया। भारतीय सेना के अत्याधुनिक अपाचे एएच-64ई, चीता और चेतक हेलिकॉप्टरों ने फ्लाई-पास्ट कर आसमान में शक्ति प्रदर्शन किया। अपाचे हेलिकॉप्टर, जिसे 'फ्लाईंग टैंक' भी कहा जाता है, रिहर्सल का प्रमुख आकर्षण रहा। वहीं धरती पर के-9 चक्र टी टैंक ने अपनी ताकत दिखाई, जो 45 किलोमीटर दूर तक दुश्मन के ठिकानों को नेस्तनाबूद करने में सक्षम है। स्वदेशी अर्जुन मार्क-1

टैंक ने भी अपनी मारक क्षमता और तकनीकी खूबियों से दर्शकों को प्रभावित किया। रिहर्सल में अग्निबाण मल्टीपल रॉकेट लॉन्चर सिस्टम का प्रदर्शन किया गया, जो मात्र 20 सेकेंड में 40 से अधिक रॉकेट दागने की क्षमता रखता है। डीआरडीओ द्वारा विकसित 'सूर्यास्त' यूनिवर्सल रॉकेट लॉन्चर सिस्टम की झलक भी दिखाई गई, जिसकी मारक क्षमता 300 किलोमीटर तक है और जिससे एक साथ छह मिसाइलें दागी जा सकती हैं। इसके अलावा हेलिकॉप्टर लॉन्चड नाग मिसाइल 'हेलिना' ने भी सैन्य शक्ति का परिचय दिया। हाई मोबिलिटी रिकॉनिसैस व्हीकल (एचएमआरवी) जैसे बख्तरबंद वाहनों का प्रदर्शन किया गया, जो मैदानी इलाकों से लेकर रेगिस्तान और बर्फानेले पहाड़ों तक ऑपरेशन करने में सक्षम हैं। ये वाहन करीब पांच हजार मीटर की ऊंचाई तक कार्य कर सकते हैं और आधुनिक संचार प्रणाली व हथियारों से लैस हैं। रिहर्सल परेड में सेना की झांकियों ने आत्मनिर्भर भारत की झलक पेश की। स्वदेशी तकनीक से लैस मिसाइल सिस्टम, रोबोटिक योद्धा और अत्याधुनिक निगरानी उपकरणों ने दर्शकों का ध्यान खींचा। 210 रॉकेट

प्राइवेट कंपनी के हेलिकॉप्टर की जयपुर में इमरजेंसी लैंडिंग

जयपुर। जयपुर में एक हेलिकॉप्टर की इमरजेंसी लैंडिंग करवानी पड़ी। हेलिकॉप्टर जयपुर से भोपाल (मध्य प्रदेश) जा रहा था। प्राइवेट कंपनी के हेलिकॉप्टर में सवार पायलट और को-पायलट पूरी तरह सुरक्षित हैं और किसी प्रकार की क्षति नहीं हुई। घटना रविवार सुबह करीब 11 बजे की जयपुर ग्रामीण के रायसर के पास स्थित वामनवाटी गांव की है।

एवन हेलिकॉप्टर कंपनी के डायरेक्टर सोहन सिंह नाथावत ने बताया- हेलिकॉप्टर देहरादून (उत्तराखंड) से शनिवार शाम 4:30 बजे जयपुर पहुंचा था। इसके बाद हेलिकॉप्टर में फ्यूल रिफ्यूलिंग की प्रक्रिया पूरी की गई। रविवार को मौसम साफ होने के बाद हेलिकॉप्टर ने सुबह

■ तकनीकी खराबी आने पर पायलट ने सुरक्षित उतारा, भोपाल के लिए भरी थी उड़ान

11:02 बजे जयपुर में चौमू के मलिकपुर स्थित हेलीपैड से भोपाल के लिए उड़ान भरी थी। उड़ान भरने के कुछ देर बाद ही हेलिकॉप्टर में तकनीकी खराबी आ गई। रायसर के नजदीक वामनवाटी गांव में पायलट ने सूझबूझ दिखाते हुए हेलिकॉप्टर की इमरजेंसी लैंडिंग करवाई। फिलहाल हमारी टीम हेलिकॉप्टर की तकनीकी खराबी की जांच में जुटी हुई है।

पूगल बनेगा सौर ऊर्जा का नया हब, 2450 मेगावाट क्षमता का होगा सोलर पार्क

जयपुर। मुख्यमंत्री भजनलाल शर्मा के नेतृत्व में राज्य सरकार प्रदेश में सौर ऊर्जा परियोजनाओं को निरन्तर गति दे रही है। इसी क्रम में बीकानेर जिले के पूगल में स्थापित किए जा रहे सोलर पार्क की निविदा को ऑनलाइन प्लेटफॉर्म पर लॉन्च कर दिया गया है। इसमें बोली प्रस्तुत करने की अंतिम तिथि 9 मार्च निर्धारित की गई है। इस निविदा में सौर ऊर्जा क्षेत्र की देश-विदेशी की कंपनियां अपनी बोली प्रस्तुत करेंगी।

ऊर्जा मंत्री हीरालाल नागर ने बताया कि पूगल सोलर पार्क में 2,450 मेगावाट सौर ऊर्जा परियोजनाओं के साथ 1,600 मेगावाट/6,400 मेगावाट-घंटे बैटरी ऊर्जा भंडारण प्रणाली की स्थापना भी की जाएगी। यह पार्क राज्य में सुनिश्चित और डिस्त्रिब्यूबल नवीकरणीय ऊर्जा उपलब्ध कराने की दिशा में एक बड़ा कदम होगा।

ऊर्जा मंत्री ने बताया कि राजस्थान अक्षय ऊर्जा निगम लिमिटेड की सहायक कंपनी राजस्थान सोलर पार्क

■ 17 हजार करोड़ रुपए का आएगा निवेश

■ पार्क के विकास के लिए ऑनलाइन प्लेटफॉर्म पर जारी निविदा

डवलपमेंट कंपनी इस परियोजना के लिए आधारभूत ढांचा विकसित कर रही है। इसके लिए 4,394 हेक्टेयर भूमि का आवंटन किया जा चुका है। इसमें जो सोलर तथा बैटरी एनर्जी स्टोरेज परियोजनाएं स्थापित होंगी, वे राजस्थान विद्युत प्रसारण निगम के पारेषण तंत्र से कनेक्ट की जाएंगी। परियोजनाओं की बिल्ड ऑन ऑपरेट (बीओओ) मॉडल के तहत विकसित किया जाएगा। उन्होंने बताया कि इन परियोजनाओं से उत्पन्न शत-प्रतिशत बिजली का क्रय 25 वर्षों के लिए

राजस्थान ऊर्जा विकास एवं आईटी सर्विसेज लिमिटेड द्वारा राज्य के डिस्कॉस के लिए किया जाएगा। इससे डवलपर्स को दीर्घकालिक राजस्व मिलना सुनिश्चित होगा। पार्क को दो भागों में विकसित किया जाएगा। प्रथम भाग में 2,000 मेगावाट सौर ऊर्जा के साथ ही 1,320 मेगावाट/5,280 मेगावाट-घंटे बैटरी एनर्जी स्टोरेज सिस्टम का विकास होगा। दूसरे भाग में 450 मेगावाट सौर ऊर्जा तथा 280 मेगावाट/1,120 मेगावाट-घंटे ऊर्जा भंडारण प्रणाली विकसित होगी। बोलीदाता दोनों लॉट में भाग ले सकते हैं। इसमें अपूर्वड लिस्ट ऑफ मॉड्यूल मैन्यूफैक्चरर्स सूचीबद्ध सौर मॉड्यूल का उपयोग, साइबर सुरक्षा मानकों का पालन तथा जीपीएस-सक्षम स्वचालित मौसम स्टेशन की स्थापना अनिवार्य होगी। हस्ताक्षर की तिथि से 24 माह के भीतर ऊर्जा उत्पादन शुरू करना होगा।ऊर्जा मंत्री ने बताया कि इन परियोजनाओं से लगभग 17,000 करोड़ रुपये का निवेश आएगा।

नाथाजी के कार्य समाज के जीवन के लिए आदर्श सूत्र

जयपुर। वीर शिरोमणि नाथाजी स्मृति , समारोह खंडेलवाल वैश्य महाविद्यालय के सभागार में बड पीपली बालाजीधाम के महंत परमेंद्रनाथ जी एवं वृंदावन सनातन पीठ के पीठाधीश्वर कौशल किशोर ठाकुर जी के पावन सानिध्य एवं एडमिरल माधवेंद्र सिंह नाथावत पूर्व नौसेना अध्यक्ष की

■ कार्यक्रम संयोजक मोती सिंह सांवली ने बताया कि कार्यक्रम में 201 विभिन्न क्षेत्र की प्रतिभाओं का सम्मान किया

■ कार्यक्रम के मुख्य अतिथि ग्रामीण सांसद राव राजेन्द्र सिंह शाहपुरा थे



कार्यक्रम में 201 विभिन्न क्षेत्र की प्रतिभाओं का सम्मान किया।

विभिन्न क्षेत्र की प्रतिभाओं का सम्मान किया गया। यह कार्यक्रम नाथावत वंश प्रवर्तक वीर शिरोमणि नाथाजी की स्मृति में प्रतिवर्ष आयोजित किया जाता है। कार्यक्रम में अति विशिष्ट अतिथि क्षित्रय युवक संघ के संघ प्रमुख लक्ष्मण सिंह बेनियाकावास, श्रवण सिंह बगड़ी, महामंत्री भाजपा, राजस्थान, समाजसेवी रणजीत जाखली (समाजसेवी), राखी राठौड़ प्रदेशाध्यक्ष भाजपा महिला मोर्चा, महेंद्र सिंह तैवर राष्ट्रीय अध्यक्ष अखिल भारतीय क्षित्रय महासभा, चंद्रवीर सिंह नमाणा ,राष्ट्रीयअध्यक्ष महाराणा प्रताप स्मारक, पूर्व विधायक प्रदीप सिंह सिंगोली, सहित हजारों लोगों ने उपस्थित हो कर नाथाजी को पुष्पांजलि अर्पित की।

कार सवार बदमाशों ने युवक से हजारों की नकदी सहित अन्य सामान लूट हुए फरार

जयपुर। पत्रकार कॉलोनी थाना इलाके में शुक्रवार देर रात कार सवार बदमाशों ने एक स्कॉर्पियो गाड़ी के आगे अपनी कार लगाकर उसे रोका और मारपीट करते हुए पीड़ित से हजारों रुपयों की नकदी व अन्य सामान ले कर फरार हो गए। आरोपियों के चुगल से मुक्त होने के बाद पीड़ित जैसे-तैसे थाने पहुंचे और मामले की जानकारी पुलिस को दी। जानकारी मिलने के बाद पुलिस ने आसपास नाकाबंदी कर बदमाशों की तलाश की। लेकिन पुलिस के हाथ कोई सफलता नहीं लगी। पुलिस ने अज्ञात कार सवार बदमाशों के लिए लूट का मामला दर्ज कर उनकी तलाश शुरू कर दी है।

एसआई अशोक कुमार ने बताया की पीड़ित बाबूलाल चौधरी (31) रेनवाल,मांडी निवासी शुक्रवार रात को अपनी स्कॉर्पियों कार से मदाऊ कट के पास से होता हुआ घर जा रहा था। इसी दौरान मदाऊ कट के पास एक तेज रफ्तार बिना नंबरों की स्वीफ्ट कार आई और ओवर टेक कर उसकी गाड़ी के आगे आकर रुकी गई। जिसमें से 4-5 लोग नीचे उतरे और जबरन पैसे मांगने लगे।

■ पुलिस ने आसपास नाकाबंदी कर बदमाशों की तलाश की।पुलिस ने अज्ञात कार सवार बदमाशों के लिए लूट का मामला दर्ज कर उनकी तलाश शुरु कर दी है।

मना करने पर आरोपियों ने बेस बॉल के डंडे और सरिए से मारपीट करना शुरु कर दिया। अज्ञात बदमाशों ने मारपीट कर जेब में रखे 19 हजार 5 सौ रुपए और गाड़ी में रखे 15 हजार के कपड़े लूटकर फरार हो गए। मामले की जानकारी मिलने के बाद पुलिस ने बदमाशों की आसपास तलाश भी की। लेकिन अज्ञात कार सवार बदमाशों का कोई सुराग नहीं लगा। पुलिस ने घटना स्थल के आसपास लगे सीसीटीवी फुटेज के आधार पर कार सवार बदमाशों की तलाश शुरु कर दी है।

सड़कों पर फैली मिट्टी से आमजन को भारी परेशानी

जयपुर। धावास रोड और आसपास की दर्जनों कॉलोनियों में सड़क-लाइट नहीं होने और सड़कों पर फैली मिट्टी से आमजन को भारी परेशानी का सामना करना पड़ रहा है। इसे लेकर पृथ्वी राज

■ अधिकांश सड़कों पर स्ट्रीट लाइट नहीं होने से आमजन को भारी परेशानी का सामना करना पड़ रहा है

नगर जन विकास समिति के पदाधिकारियों ने नगर निगम आयुक्त गौरव सैनी से मुलाकात की।समिति अध्यक्ष अनिल माथुर ने बताया कि जगदम्बा नगर, रजनी विहार, मोहित कोटेज, हनुमान वाटिका, गोपाल नगर, विकास नगर, जगदम्बा विहार, श्याम विहार, हीरा नगर, सीता नगर, गणेश नगर सहित कई कॉलोनियों का नियमन हो चुका है। इसके बाद भी अधिकांश सड़कों पर स्ट्रीट लाइट नहीं है। रात को आए दिन दुर्घटनाएं हो रही हैं। धावास रोड पर भारी बारिश के बाद सड़क पर जमा मिट्टी और धूल भी बड़ी समस्या बनी हुई है। दिनभर वाहनों की आवाजाही से धूल उड़ती रहती है।

साइबर अपराधों पर लगाम के लिए फर्स्ट रिस्पॉन्स सबसे अहम : डी.जी.पी. शर्मा

जयपुर। साइबर अपराधों पर प्रभावी नियंत्रण के लिए फर्स्ट रिस्पॉन्स की भूमिका सबसे महत्वपूर्ण है। यह बात पुलिस महानिदेशक राजीव कुमार शर्मा ने पुलिस मुख्यालय में आयोजित 1930 साइबर क्राइम हेल्पलाइन ऑपरेटर्स की दो दिवसीय

■ कार्यशाला का आयोजन राजस्थान पुलिस और साइबरपीस के संयुक्त तत्वावधान में किया गया



पुलिस महानिदेशक राजीव कुमार शर्मा ने पुलिस मुख्यालय में आयोजित 1930 साइबर क्राइम हेल्पलाइन ऑपरेटर्स की दो दिवसीय फर्स्ट रिस्पॉन्डर्स वर्कशॉप के समापन पर कार्यशाला की संबोधित किया।

नियंत्रण के लिए सेंटर ऑफ एक्ससीलेंस के रूप में विकसित किया जाएगा। उन्होंने कहा कि साइबर अपराध की शिकायतों पर त्वरित और संवेदनशील प्रतिक्रिया से ही पीड़ितों की राशि समय रहते फ्रीज करवाई जा

सकती है। ऑपरेटर्स को तकनीकी रूप से अपडेट रहकर फर्स्ट रिस्पॉन्डर की भूमिका निभानी होगी। कार्यशाला में गोल्डन ऑक्व, साइबर वित्तीय धोखाधड़ी, फिशिंग, इन्वेस्टमेंट स्कैम सहित बदलते अपराध पैटर्न पर प्रशिक्षण दिया गया।

ज्वेलरी शॉप चोरी गैंग की मास्टरमाइंड गिरफ्तार

जयपुर। एयरपोर्ट थाना पुलिस ने ज्वेलरी शॉप में चोरी करने वाली महिला चोर गैंग की मास्टरमाइंड को गिरफ्तार कर बड़ी सफलता हासिल की है। आरोपी महिला से पूछताछ में सामने आया है कि वह अपने महंगे शौक और मौज-मस्ती के लिए महिला चोर गिरोह का संचालन कर रही थी। पुलिस अब गिरोह में शामिल अन्य महिलाओं की तलाश में जुटी है।

पुलिस उपायुक्त जयपुर (पूर्व) संजीव नैन ने बताया कि तीन जनवरी को जगतपुरा बाजार स्थित श्याम ज्वेलर्स पर तीन महिलाएं खरीदारी के बहाने पहुंचीं और दुकानदार को बातों में उलझाकर चांदी की पायल की एक ट्रे चोरी कर फरार हो गईं। बाद में सामान मिलान के दौरान चोरी का पता चला, जिस पर पीड़ित के पुत्र ने एयरपोर्ट थाने में रिपोर्ट दर्ज कराई।

पुलिस ने सीसीटीवी फुटेज के आधार पर जांच करते हुए महिला चोर गिरोह की मास्टरमाइंड सी उर्फ सोन्या (38) निवासी कोटा को गिरफ्तार किया। आरोपी को कोटा में दबिश देकर पकड़ा गया। उसके कब्जे से चोरी की गई चांदी की छह पायल बरामद की गई हैं।

पूछताछ में आरोपित नीरु ने



जयपुर। वर्ष 1980 में एडमिशन लेने वाले मालवीय रीजनल इंजीनियरिंग कॉलेज के सभी इंजीनियर्स ने पुनर्मिलन कार्यक्रम का संयोजन किया। जिसके क्रम में आज जयपुर स्थित आर चंद्रआ पैलेस में लगभग 60 से अधिक बैचमेट्स सफलता के इस क्रम में मिलन समारोह में एकत्रित हुए हैं। दिन के इस कार्यक्रम के पश्चात यह सभी बैचमेट्स अपने शिक्षण संस्थान वर्तमान में मालवीय नेशनल इंस्टिट्यूट टेक्नोलॉजी परिसर में उन्हीं हॉस्टल्स की मैसे में आज वैसा ही खाना भी खाएंगे।यह कार्यक्रम पुराने साथियों से न केवल मिलने का अवसर प्रदान करता है अपितु उन स्मृतियों को भी साझा करने का एक मंच है जिसके माध्यम से समाज को उनके द्वारा दिए गए योगदान से यह एक दूसरे को अवगत कर सकेंगे।उल्लेखनीय है कि इस कार्यक्रम में संयुक्त राज्य अमेरिका, दुबई, सिंगापुर और भारत के दूर दराज राज्यों से बैचमेट अपनी पत्नी सहित इस कार्यक्रम में सम्मिलित हो रहे हैं। वर्ष 1985 बैच के ही सतीश कुमार वर्तमान में चेयरमैन रेलवे बोर्ड हैं।इसके अतिरिक्त अनिल खंडेलवाल मेंबर रेलवे बोर्ड नेशनल टेकिनकल यूनिवर्सिटी सिंगापुर की सीनियर प्रोफेसर दीपति श्रीनिवासन एवं बहुत से विभागों के मुख्य अभियंता एवं वरिष्ठ अधिकारियों ने अपने सेवा काल में समाज के प्रति अपने दायित्वों का निर्वाहन किया ।

पशुपालकों और डेयरी संघों के पदाधिकारियों के साथ बजट पूर्व संवाद

जयपुर। मुख्यमंत्री भजनलाल शर्मा ने कहा कि किसान और पशुपालक राज्य की अर्थव्यवस्था का प्रमुख आधार स्तंभ है। राज्य सरकार इनको उन्नत, समृद्ध और खुशहाल बनाने के लिए निरंतर फैसले ले रही है। शर्मा ने कहा कि कृषि, पशुपालन और डेयरी क्षेत्र एक दूसरे के पूरक हैं। आपसी सामंजस्य के साथ कार्य करते हुए ये तीनों क्षेत्र आपणो अग्रणी राजस्थान के संकल्प को साकार करने में महत्वपूर्ण भूमिका निभा रहे हैं।